

பெயர் மாற்றத்தை விட சிந்தனை மாற்றமே தேவை!

ராஜ்பவன்களின் பெயர் மாற்றம் தொடர்பாக முதல்வர் மு.க.ஸ்டாலின் வலைதளப்பதிவு!

சென்னை, டிச.1 திவு வருமாறு:-
சட்டமன்றத்தை மதிக்காதவர்கள் ராஜ்பவன்களின் பெயரை 'மக்கள் மாளிகை' எனப் பெயர் மாற்றம் செய்வது கண்துடப்பா என்று முதல்வர் மு.க.ஸ்டாலின் அவர்கள் வினா எழுப்பியுள்ளார்.
மாநிலங்களில் உள்ள ராஜ்பவன்களின் பெயர் மாற்றம் தொடர்பாக முதலமைச்சர் மு.க.ஸ்டாலின் அவர்களின் சமூக வலைதளப்பதிவு

பெயர் மாற்றத்தைவிடச் சிந்தனை மாற்றமே தேவை!
சட்டமன்றம் = மக்கள் மன்றம்!
சட்டமன்றத்தை மதிக்காதவர்கள், "மக்கள் மாளிகை" எனப் பெயர் மாற்றுவது கண்துடப்பா? மக்களாட்சித் தத்துவத்தின் கண்களில் மண்ணைத் தூவுவதற்கா?

மக்களால் தேர்ந்தெடுக்கப் பட்ட அரசுகளையும், மக்களின் விருப்பத்தை நிறைவேற்ற கிறையாண்மையுள்ள சட்டமன்றத்தையும் மதிப்பதுதான் இப்போதைய தேவை!
சிந்தனையிலும் செயலிலும் மாற்றம் இல்லையெனில், இதுவும் தேவையற்றதே!
இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.

‘டித்வா’ புயல்: பாதிப்பிலிருந்து பொதுமக்களை பாதுகாக்க

தயார் நிலையில் 6 ஆயிரம் நிவாரண முகாம்கள்!

முதல்வர் மு.க.ஸ்டாலின் நடவடிக்கை! அமைச்சர் கே.கே.எஸ்.எஸ்.ஆர்.இராமச்சந்திரன் பேட்டி!

சென்னை, டிச.1 - 'டித்வா' புயல் பாதிப்பிலிருந்து பொதுமக்களைப் பாதுகாக்க முதல்வர் மு.க.ஸ்டாலின் அவர்கள் தீவிர நடவடிக்கை எடுத்து வருகிறார். இதனைத் தொடர்ந்து தயார் நிலையில் ஆறாயிரம் நிவாரண முகாம்கள் அமைக்கப்பட்டுள்ளன.

'டிட்வா' புயல் தமிழகத்தை நோக்கி நெருங்கி வருவதால் புயல் முன்னெச்சரிக்கை நடவடிக்கை தொடர்பாக மாவட்ட ஆட்சியர்களுடன் சென்னை எழிலகத்தில் உள்ள மாநில அவசர கால கட்டுப்பாட்டு மையத்தில் நேற்று வருவாய்த் துறை அமைச்சர் கே.கே.எஸ்.எஸ்.ஆர்.ராமச்சந்திரன் ஆலோசனை நடத்தினார்.

அப்போது புயலின் தாக்கம், எடுக்கப்பட்டுள்ள முன்னெச்சரிக்கை நடவடிக்கைகள் குறித்து கேட்டறிந்தார். ராமநாதபுரம் மாவட்டம் மற்றும் டெல்டா மாவட்டங்களில் மழைநிலவரம் குறித்து



கேட்டறிந்த அமைச்சர் பொதுமக்களுக்கு தேவையான அனைத்து உதவிகளையும் செய்யுமாறு அதிகாரிகளுக்கு அறிவுறுத்தினார். **பொதுமக்களுக்கு முதல்வர் அறிவுரை!**

புதிவு இருந்தது. மழையால் இதுவரை மிகப்பெரிய பாதிப்பு இல்லை. அந்தந்த மாவட்ட கலெக்டர்களுடன் தொடர்ந்து ஆலோசனை நடத்தி அறிவுறுத்தல்கள் வழங்கப்பட்டு வருகிறது. புயல் கரையை கடக்கும்வரை வளையே வரவேண்டாம் என்ற முதல்வர் அறிவுரையைப் பின்பற்ற வேண்டும். ராமநாதபுரம், புதுக்கோட்டை, நாகை உள்ளிட்ட மாவட்ட ஆட்சியர்களுடன் ஆலோசனை நடந்தது.

நாகை மாவட்டம் தோப்புத்துறையில் 20 செ.மீ. மழை பதிவாகி உள்ளது. சென்னையை ஒட்டி புயல் செல்லும் என வானிலை ஆய்வு மையம் கணித்துள்ளது. இதனால் கடற்கரை யோரம் யாரும் செல்ல வேண்டாம். 28 பேரிடர் மீட்டிங் குழுக்கள் தயார் நிலையில் உள்ளன. மேலும் 10 குழுக்கள் பிர மாநிலங்களில் இருந்து விமானம் மூலம் வரவைக்கப்பட்டுள்ளனர்.

விமானப்படை மற்றும் கடலோர காவல் படைக்கும் எச்சரிக்கை அளிக்கப்பட்டுள்ளது.

மழை பாதிப்பை பொறுத்து தேவையான மாவட்டங்களுக்கு கூடுதல் கண்காணிப்பு அலுவலர்களை அனுப்ப நடவடிக்கை எடுக்கப்பட்டுள்ளது. மீட்டிங் பணிகளுக்காக ஹெலிகாப்டர்களின் உதவியை நாடவும் அறிவுறுத்தி இருக்கிறோம். இதுவரை போக்கு வரத்து பாதிப்பு, உயிரிழப்பு இல்லை. 16 கால்நடைகள் மரணமடைந்துள்ளன. 24 குழைசைகள் சேதம் அடைந்துள்ளன. எந்தெந்த துறை அதிக பாதிப்பு ஏற்பட்டுள்ளது என்பதை பார்த்து, துறை சார்ந்த மூத்த அதிகாரிகளை அனுப்ப நடவடிக்கை எடுக்கப்பட்டுள்ளது. தமிழகம் முழுவதும் 6 ஆயிரத்திற்கும் அதிகமான நிவாரண முகாம்கள் தயார் நிலையில் உள்ளன. டிட்வா புயல் சென்னையை தாக்குமா என்பதை வானிலை மையம் தெளிவாகத் தெரிவிக்கவில்லை. இருந்தபோதிலும் அதற்கு தேவையான முன்னெச்சரிக்கைகளை எடுத்துள்ளோம்.

1 கோடியே 24 லட்சம் பேருக்கு முன்னெச்சரிக்கை குறுஞ்செய்தி!
திருமண மண்டபங்களை தற்காலிக முகாம்களாக மாற்ற அறிவுறுத்தியுள்ளோம். ஒரு கோடியே 24 லட்சம் பேருக்கு புயல் முன்னெச்சரிக்கை குறித்து குறுஞ்செய்தி அனுப்பப்பட்டுள்ளது. கடலூர், விழுப்புரத் தீற்கு பாதிப்பு அதிகமாக இருக்கக்கூடும் என கணிக்கப்பட்டுள்ளது. புயல் எங்கு கரையை கடக்கும் என தற்போது வரை தெரியவில்லை. இவ்வாறு அவர் கூறினார்.

துணை முதல்வர் உதயநிதி ஸ்டாலின் பேட்டி!...முதல் பக்கத் தொடர்ச்சி

டித்வா புயல் இப்போது சென்னைக்கு தென்கிழக்கே நிலைகொண்டுள்ளது. இந்த புயல் தமிழ்நாட்டின் கடலோர மாவட்டங்கள் வழியாக நகரக் கூடம் என்று வானிலை ஆய்வு மையம் நமக்கு தெரிவித்திருக்கின்றது.

அதனால் இரண்டு தினங்களிலும் தமிழ்நாட்டின் வடமாவட்டங்களில் கனமழை பெய்யக் கூடும் என்று எதிர்பார்க்கப் படுகின்றது.

இதுவரை தமிழ்நாட்டில் அதிகபட்சமாக நாகை மாவட்டத்தில் நேற்று 23.0 செ.மீ. இன்று 7.0 செ.மீட்டர் என்று இரண்டு நாட்களிலும் சேர்த்து 30 செ.மீட்டர் அளவிற்கு மழை பதிவாகியுள்ளது.

தமிழ்நாட்டின் நீர்த்தேக்கங்களில் தற்போது 85 சதவீதம் நீர் இருப்பு உள்ளது. இதனால் பயப்படுமபடியான கூழல் ஏதுமில்லை. கனமழை காரணமாக மீட்டி மற்றும் நிவாரண பணி நடவடிக்கைகளை மேற்கொள்ள மாநில பேரிடர் மீட்டி படையின் 16 குழுக்களும், தேசிய பேரிடர் மீட்டி படையின் 12 குழுக்களும் கடலோர மாவட்டங்களுக்கு அனுப்பி வைக்கப்பட்டுள்ளார்கள்.

மீனவர்களுக்கு அறிவுறுத்தல்!

பேரிடர் கூழலை திறம்பட கையாள்வதற்காக கூடுதலாக தேசிய பேரிடர் மீட்டி படையின் 10 குழுக்கள் வருவதற்கான ஏற்பாடுகளும் செய்யப்பட்டுள்ளன. மீனவர்கள் இன்றும், நாளைமும் மீன்பிடிக்க கடலுக்குள் செல்ல வேண்டாம் என்று தமிழ்நாடு அரசு அறிவுறுத்தியிருக்கின்றது.

மீட்டி பணிகளுக்காக 1,185 படகுகள் தயார் நிலையில் வைக்கப்பட்டுள்ளன. உயிரிழப்புக்களை தவிர்க்க வேண்டும் என்று நம்முடைய அரசு

முழுவீச்சில் செயல்பட்டுக் கொண்டிருக்கின்றது. தற்போது வரை பெய்த கனமழையால் சுமார் 20,000 ஏக்கர் பயிர்கள் நீரில் மூழ்கியிருக்கின்றது. வெள்ளம் வடிந்ததும் இது தொடர்பான கணக்கெடுப்பு நடத்தப்படும்.

கனமழை காரணமாக அதிக மழை எதிர்கொண்ட மாவட்டங்களில் 26 நிவாரண முகாம்கள் அமைக்கப்பட்டுள்ளன. இந்த முகாம்களில் தற்போது வரை மொத்தம் 1,836 நபர்கள் தங்க வைக்கப்பட்டுள்ளனர். அவர்களுக்கு தேவையான குடிநீர் வசதி, உணவு உள்ளிட்ட அடிப்படை வசதிகள் அனைத்தும்துறை கொடுக்கப்பட்டுள்ளது.

நிவாரண முகாம்களில் தங்கவைக்கப்படுவார்களுக்கு வழங்குவதற்காக 5 கிலோ அரிசி பாக்கெட்டுகள் 5 லட்சம் எண்ணிக்கையில் தயார் நிலையில் வைக்கப்பட்டுள்ளது.

முதலமைச்சர் அவர்கள் அனைத்து துறையினரும் முறையாக ஒருங்கிணைந்து செயல்பட வேண்டும் என்று எங்களுக்கு அறிவுறுத்தியுள்ளார்கள்.

பொது மக்களுக்கு எச்சரிக்கை!
தமிழ்நாட்டின் வடமாவட்டங்களில் மிக கனமழை பெய்யக் கூடும் என்று எதிர்பார்க்கப்படுகின்றது. எனவே பொதுமக்கள் அவசியம் இல்லாமல் வீட்டைவிட்டு வெளியே வர வேண்டாம் என்று அரசு கேட்டுக் கொள்கின்றது.

கனமழை கூழலை தொடர்ந்து கண்காணித்து வருகின்றோம். அரசு எடுக்கின்ற அனைத்து நடவடிக்கைகளுக்கும் தயவு செய்து பொதுமக்கள் முழு ஒத்துழைப்பு வழங்க வேண்டும் என்று இந்த நேரத்தில் நாங்கள் கேட்டுக் கொள்கின்றோம். நானவே

இந்த பேரிடர் நேரத்தில் ஒருங்கிணைந்து பொறுப்புடன் செயல்படுவோம். இந்த கூழலையும் கடந்து வருவோம் என்று துணை முதலமைச்சர் அவர்கள் தெரிவித்தார்.

தொடர்ந்து, துணை முதலமைச்சர் அவர்கள் சென்னை பெருநகர மாநகராட்சி அலுவலகத்தில் செயல்பட்டு வரும் கட்டளை மற்றும் கட்டுப்பாட்டு மையத்தில் மிகப்பெரிய எல்.ஈ.டி கண்காணிப்பு திரைகளில் வெவ்வேறு சுரங்கப் பாதைகளில் போக்குவரத்து சீராக நடைபெறுகின்றதா என்று சுரங்கப்பாதைகளில் உள்ள கண்காணிப்பு கேமரக்கள் மூலம் பார்வையிட்டு ஆய்வு செய்தார்.

கட்டளை மற்றும் கட்டுப்பாட்டு மையத்தின் 1913 என்ற உதவி எண்ணிற்கு தொடர்பு கொண்ட பொதுமக்களிடம் புகார் குறித்த விவரங்களை தானே கேட்டறிந்தார். சமூக வளைதளங்களில் தெரிவிக்கப்பட்ட புகார்கள் குறித்து கணினியில் பார்வையிட்டு, எடுக்கப்பட்டுள்ள நடவடிக்கைகள் குறித்து ஆய்வு செய்தார்.

இந்த ஆய்வுகளின் போது, வருவாய் மற்றும் பேரிடர் மேலாண்மைத்துறை அமைச்சர் கே.கே.எஸ்.எஸ்.ஆர்.இராமச்சந்திரன், வருவாய் நிர்வாக ஆணையர்/கூடுதல் தலைமைச் செயலாளர் முனைவர் எம்.சாய்குமார், சிறப்புத்திட்ட செயலாக்கத்துறை கூடுதல் தலைமைச் செயலாளர் பிரதீப் யாதவ், பேரிடர் மேலாண்மை ஆணையர் சிஜி தாமஸ் வைத்யன், பெருநகர சென்னை மாநகராட்சி ஆணையர் ஜெ.குமரகுபரன், மற்றும் அரசு அலுவலர்கள் கலந்து கொண்டனர்.

புதுடெல்லியில் அனைத்துக்கட்சிக்கூட்டம்!

டி.ஆர்.பாலு எம்.பி. - திருச்சி சிவா எம்.பி. பங்கேற்பு

புதுடெல்லி, டிச.1 - நாடாளுமன்றத்தின் குளிர்காலக் கூட்டத் தொடரை முன்னிட்டு, ஒன்றிய அரசு அழைப்பு விடுத்துள்ள அனைத்துக் கட்சிக் கூட்டம் டெல்லியில் நடைபெற்றது. நாடாளுமன்ற விவகாரங்கள் துறை அமைச்சர் கிரண் ரிஜ்ஜி, பாதுகாப்புத்துறை அமைச்சர் ராஜ் நாத் சிங் முன்னிலையில் நடைபெற்ற இக்கூட்டத்தில், நாடாளுமன்ற கூட்டத் தொடரை சமூகமாக நடத்துவது குறித்து விவாதிக்கப்பட்டன. வாக்காளர் பட்டியல் தீவிர திருத்தத்தினால் ஏற்படும் பிரச்சனைகள் குறித்து நாடாளுமன்றத்தில் விவாதிக்க வேண்டும் என இக்கூட்டத்தில் எதிர்க்கட்சிகள் வலியுறுத்தின. அனைத்துக் கட்சிக்



படும் பிரச்சனைகள் குறித்து நாடாளுமன்றத்தில் விவாதிக்க வேண்டும் என இக்கூட்டத்தில் எதிர்க்கட்சிகள் வலியுறுத்தின. அனைத்துக் கட்சிக்

கூட்டத்தைத் தொடர்ந்து நாளை 4 மணிக்கு மக்களவை மற்றும் மாநிலங்களவையின் அலுவல் ஆய்வுக் குழு கூட்டங்கள் நடைபெற்றன. இக்கூட்டத்தில் நாடாளுமன்ற மக்களவை கழகக் குழுத் தலைவர் டி.ஆர்.பாலு, மாநிலங்களவை கழகக் குழுத் தலைவர் திருச்சி சிவா ஆகியோர் கலந்து கொண்டனர்.

பொதுமக்களின் கோரிக்கையை ஏற்று - இன்று

சார் பதிவாளர் அலுவலகங்களில் - கூடுதல் முன் பதிவு வில்லைகள் ஒதுக்கீடு!

சென்னை, டிச.1 - பதிவுத் துறை தலைவர் அறிவிப்பு வருமாறு:- சுபமுகூர்த்த தினங்கள் என கருதப்படும் நாட்களில் அதிகளவில் ஆவணப் பதிவுகள் நடைபெறும் என்பதால் அன்றைய தினங்களில் பொதுமக்களின் கோரிக்கையை ஏற்று ஆவணப்பதிவுக்காக கூடுதல் முன்பதிவு வில்லைகள் ஒதுக்கீடு செய்யப்படுகிறது.

பதிவுத் துறைத் தலைவர் அறிவிப்பு

தற்போது கார்த்திகை மாதத்தில் வரும் சுபமுகூர்த்த தினமான 1.12.2025 அன்று கூடுதலாக முன்பதிவு வில்லைகள் ஒதுக்கீடு செய்யுமாறு பல்வேறு தரப்பு பொதுமக்களிடமிருந்து கோரிக்கைகள் பெறப்பட்டுள்ளன. எனவே, கார்த்திகை

மாதத்தில் வரும் சுபமுகூர்த்த தினமான இன்று (1.12.2025) ஒரு சார்பதிவாளர் உள்ள அலுவலகங்களுக்கு 100க்கு பதிலாக 150 முன்பதிவு வில்லைகளும் இரண்டு சார்பதிவாளர்கள் உள்ள அலுவலகங்களுக்கு 200க்கு பதிலாக 300 முன்பதிவு வில்லைகளும் அதிகளவில் ஆவணப் பதிவுகள் நடைபெறும் 100 அலுவலகங்களுக்கு 100க்கு பதிலாக 150 சாதாரண முன்பதிவு வில்லைகளோடு ஏற்கெனவே வழங்கப்படும் 12 தட்கல் முன்பதிவு வில்லைகளுடன் கூடுதலாக 4 தட்கல் முன்பதிவு வில்லைகளும் பொதுமக்களின் பயன்பாட்டிற்காக வழங்கி உத்தரவிடப்பட்டுள்ளது என பதிவுத் துறை தலைவர் தெரிவித்துள்ளார்.



தியாகராயர் நகர், வாணி மகாலில், தமிழ்நாடு இயல் இசை நாடகமன்றம், தியாகபிரம்ம கானசபை இணைந்து நடத்திய 'புரத்திதாசன் பாட்டு அருவியில் பரதம்' நாட்டிய விழாவில் சிறுபாண்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் ஆவடி சா.மு.நாசர், ஜெ.கருணாநிதி எம்எல்ஏ, வாகை சந்திரசேகர், விஜயா தாயன்பன், கலைமாமாணி ஜெய நதிசுப்ரமணியம், ஜெரால்டு, சன் பிரகாஷ் ஆகியோர் கலந்து கொண்டனர்.



முதல்வர் மு.க.ஸ்டாலின் அவர்கள் உள்ளாட்சி மன்றங்களில் மாற்றுத் திறனாளிகள் உறுப்பினராக உத்தரவிட்டதை அடுத்து திருப்பத்தூர் நகராட்சியில் நகுமன்ற உறுப்பினராகப் பொறுப்பேற்ற கி. வீரமணியை அமைச்சர் எ.வ. வேலு சந்தித்து வாழ்த்து தெரிவித்தார். மாவட்டச் செயலாளர் க. தேவராஜ் எம். எஸ். ஏ. அ. நல்லதம்பி எம். எஸ். ஏ... நகர செயலாளர் எஸ். ராஜேந்திரன்.. மாவட்ட ஆட்சியர் சிவ. செளந்தரவல்லி. தங்கராஜ் உள்ளிட்ட கழக முன்னோடிகள் உடன் உள்ளனர்